

Brussell, 29 ta' Awwissu 2025
(OR. en)

12306/25

VETER 89

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	28 ta' Awwissu 2025
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Suġġett:	Rakkomandazzjoni għal DEĊIŻJONI TAL-KUNSILL li tawtorizza l-ftuħ ta' negozjati, fl-interess tal-Unjoni Ewropea, dwar reviżjoni tal-Ftehim Internazzjonali u l-Istatuti Organiċi, ir-Regoli Organiċi, ir-Regoli Finanzjarji u r-Regoli Ġenerali u testi oħra tal- Organizzazzjoni Dinjija għas-Saħħa tal-Annimali

Id-delegazzjonijiet isibu mehmuz id-dokument COM(2025) 460 final.

Mehmuz: COM(2025) 460 final



IL-KUMMISSJONI
EWROPEA

Brussell, 28.8.2025
COM(2025) 460 final

Rakkomandazzjoni għal

DEĊIŻJONI TAL-KUNSILL

li tawtorizza l-ftuh ta' negozjati, fl-interess tal-Unjoni Ewropea, dwar reviżjoni tal-Ftehim Internazzjonali u l-Istatuti Organiċi, ir-Regoli Organiċi, ir-Regoli Finanzjarji u r-Regoli Ġenerali u testi oħra tal-Organizzazzjoni Dinjija għas-Saħħa tal-Annimali

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u objettivi tal-proposta

B'segwitu għal Riżoluzzjoni tal-2024 tal-Assemblea Dinjija tad-Delegati tal-Organizzazzjoni Dinjija għas-Saħħa tal-Annimali (WOAH, World Organisation for Animal Health), reviżjoni tal-Ftehim Internazzjonali u l-Istatuti Organiċi, ir-Regoli Organiċi, ir-Regoli Finanzjarji u r-Regoli Ġenerali u testi oħra tad-WOAH, kollettivament imsejha t-Testi Bażiċi tad-WOAH, se tithejja minn Kumitat ta' Rieżami tal-Governanza (GRC, Governance Review Committee) mill-2025 sal-2027, bil-ħsieb li jiġu ppreżentati proposti lill-Assemblea Dinjija tad-Delegati biex tiġi riveduta l-governanza istituzzjonali, teknika u finanzjarja tad-WOAH sabiex jiġu żgurati qafas legali robust u l-kapaċità tad-WOAH li twettaq il-mandat tagħha b'mod effiċjenti, effettiv u sostenibbli fil-futur.

L-Unjoni mhijiex parti tad-WOAH, iżda l-Istati Membri kollha tagħha huma partijiet. Attwalment ir-rappreżentanti minn tliet Stati Membri (l-Awstrija, l-Irlanda, Ċipru) huma membri tal-GRC, filwaqt li esperti mill-Istati Membri u l-Kummissjoni jservu bħala konsulenti ta' dawk il-membri.

Għalhekk, jenħtieġ li din id-deċiżjoni tawtorizza lill-Istati Membri li huma Membri tal-GRC, li jaġixxu b'mod kongunt fl-interess tal-Unjoni, biex jinnegozjaw il-bidliet fit-Testi Bażiċi tad-WOAH. Id-direttivi tan-negozjati għal dawn l-Istati Membri jenħtieġ li jiġu stabbiliti fl-Anness ta' din id-Deċiżjoni tal-Kunsill. Dawn jinkludu, fost l-oħrajn, l-emendar tat-Testi Bażiċi tad-WOAH b'tali mod li l-Organizzazzjonijiet Reġjonali għall-Integrazzjoni Ekonomika bħall-UE jkunu jistgħu jsiru parti tad-WOAH.

• Konsistenza mad-dispożizzjonijiet eżistenti fil-qasam ta' politika kkonċernat

Ir-rakkomandazzjoni proposta hija konformi mal-qafas legali eżistenti tal-Unjoni dwar is-saħħa tal-annimali, kif attwalment stabbilit skont ir-Regolament (UE) 2016/429 dwar il-mard trażmissibbli tal-annimali u li jemenda u jħassar ċerti atti fil-qasam tas-saħħa tal-annimali ("Liġi dwar is-Saħħa tal-Annimali")¹, dwar iż-żoonozi kif stabbilit fid-Direttiva 2003/99/KE² dwar il-monitoraġġ taż-żoonozi u tal-aġenti zoonotiċi, li temenda d-Deċiżjoni tal-Kunsill 90/424/KEE u li tħassar id-Direttiva tal-Kunsill 92/117/KEE, kif ukoll biċċiet rilevanti oħra ta' leġislazzjoni f'dan il-qasam ta' politika (ir-Regolament (KE) Nru 1069/2009³, ir-Regolament (KE) Nru 999/2001)⁴.

• Konsistenza ma' politiki oħra tal-Unjoni

Ir-rakkomandazzjoni proposta hija wkoll konformi mal-politiki tal-Unjoni dwar is-saħħa fir-rigward tal-prevenzjoni u l-ġestjoni tal-mard zoonotiku bħala parti mill-approċċ "Saħħa Wahda".

2. BAŻI LEGALI, SUSSIDJARJETÀ U PROPORZJONALITÀ

• Bażi legali

Il-bażi legali proċedurali għad-deċiżjoni proposta hija l-Artikolu 218(3) u (4) tat-TFUE.

¹ ĠU L 84, 31.3.2016, p. 1.

² ĠU L 325, 12.12.2003, p. 31.

³ ĠU L 300, 14.11.2009, p. 1.

⁴ ĠU L 147, 31.5.2001, p. 1.

L-Artikolu 218(3) tat-TFUE jipprevedi li l-Kummissjoni għandha tippreżenta r-rakkomandazzjonijiet tagħha lill-Kunsill, li għandu jadotta deċiżjoni li tawtorizza l-ftuħ tan-negozjati u jahtar in-negozjatur tal-Unjoni. Skont l-Artikolu 218(4) tat-TFUE, il-Kunsill jista' jindirizza d-direttivi lin-negozjatur u jahtar kumitat speċjali li permezz ta' konsultazzjoni miegħu jridu jiġu konklużi n-negozjati.

Il-bażi legali sostantiva ntgħażlet biex tkopri l-mandat ewlieni tad-WOAH, li huwa s-saħħa tal-annimali u ż-żoonożi, u l-kummerċ internazzjonali sikur tal-annimali u tal-prodotti tal-annimali. Dwar dawk l-aspetti, l-Unjoni adottat miżuri armonizzati u stabbiliet organizzazzjoni komuni ta' swieq agrikoli għal ċerti prodotti abbażi tal-Artikolu 43(2) tat-TFUE. Dan jinvolvi ż-żamma tal-annimali fil-produzzjoni agrikola. Is-saħħa tal-annimali hija element intrinsiku tagħha u l-legiżlazzjoni tal-Unjoni qed tkopri dawk l-aspetti. Għas-saħħa tal-annimali, ir-Regolament (UE) 2016/429 dwar il-mard trażmissibbli tal-annimali jipprevedi rekwiżiti tas-saħħa tal-annimali għall-movimenti tal-annimali u tal-prodotti tagħhom bejn l-Istati Membri fl-Unjoni inkluż id-dhul tagħhom fl-Unjoni. B'mod importanti, f'konformità mal-Artikolu 168(4)(b) tat-TFUE, l-UE tista' tistabbilixxi miżuri fil-qasam veterinarju li jkollhom bħala l-oġettiv dirett tagħhom il-protezzjoni tas-saħħa pubblika fl-Unjoni biex jindirizzaw it-tħassib komuni dwar is-sikurezza fl-UE. Il-legiżlazzjoni tal-UE li tirregola s-saħħa tal-annimali u ż-żoonożi, fost l-oħrajn tkopri miżuri għal mard trażmissibbli tal-annimali li jaffettwa l-annimali u l-bnedmin, inkluż aspetti tal-protezzjoni tas-saħħa pubblika kif segwiti f'konformità mal-Artikolu 168 tat-TFUE.

- **Kompetenza tal-Unjoni**

Dawn huma emendi ta' ftehimiet internazzjonali li jemendaw il-qafas istituzzjonali tal-ftehim internazzjonali rilevanti, li jaqgħu fil-kompetenza tal-Unjoni, u li għalhekk jirrikjedu Deċiżjoni tal-Kunsill skont l-Artikolu 218(3) tat-Trattat dwar il-Funzjonament tal-Unjoni Ewropea (TFUE).

Bis-saħħa tar-Regolament (UE) 2016/429 u tad-Direttiva 2003/99/KE, l-Unjoni stabbiliet regoli armonizzati li jirregolaw is-saħħa tal-annimali u ż-żoonożi. Din il-legiżlazzjoni tinkludi regoli dwar l-ejenkar tal-mard tal-annimali għall-intervent tal-UE, miżuri għall-prevenzjoni tal-mard, il-kontroll u l-qerda tal-mard, il-movimenti tal-annimali u tal-prodotti tagħhom bejn l-Istati Membri fl-Unjoni kif ukoll id-dhul tagħhom fl-UE, u l-monitoraġġ taż-żoonożi. Anke jekk l-Istati Membri jistgħu jiehdu ċerti miżuri ta' kontroll tal-mard fuq livell nazzjonali, dan il-qasam jitqies li huwa kompletament armonizzat mid-dritt tal-Unjoni. B'mod partikolari, l-Unjoni għandha kompetenza esklużiva fil-qasam tal-movimenti tal-annimali u tal-prodotti bejn l-Istati Membri fl-Unjoni u r-regoli għad-dhul fl-Unjoni, l-hekk imsejja aspetti "kummerċjali". Il-mandat tad-WOAH ikopri dawn l-oqsma u l-oqsma ta' politika. Bħala konklużjoni, l-oqsma ta' hawn fuq b'komponenti involuti tas-saħħa tal-annimali u tal-bniedem u legiżlazzjoni tal-UE armonizzata bis-shiħ fl-oqsma msemmija hawn fuq jaqgħu taħt il-kompetenza tal-UE.

- **Sussidjarjetà (għall-kompetenza mhux esklużiva)**

Il-politiki dwar is-saħħa tal-annimali huma fil-biċċa l-kbira armonizzati fil-livell tal-Unjoni. L-istandards tad-WOAH dwar is-saħħa tal-annimali u ż-żoonożi huma rikonoxxuti bħala regoli sanitarji internazzjonali ta' referenza skont il-Ftehim Sanitarju u Fitosanitarju tal-Organizzazzjoni Dinjija tal-Kummerċ. Għalhekk, il-legiżlazzjoni tal-Unjoni jehtieg li tqis l-istandards tad-WOAH relatati mal-kundizzjonijiet tas-saħħa tal-annimali għall-kummerċ internazzjonali. Sabiex jitnaqqas ir-riskju ta' tfixkil fil-kummerċ, il-miżuri tal-Unjoni dwar is-saħħa tal-annimali stabbiliti fil-Liġi tal-UE dwar is-Saħħa tal-Annimali (ir-Regolament (UE)

2016/429) għandhom l-għan li jilhqg livell xieraq ta' konvergenza mal-istandards tad-WOAH. Għaldaqstant, l-influenzar tal-istandards tad-WOAH biex jirriflettu kemm jista' jkun il-politiki tal-Unjoni huwa fl-interess tal-Unjoni u tal-Istati Membri tagħha, u jista' jinkiseb l-aħjar fil-livell tal-Unjoni peress li dan jippermetti l-kondiviżjoni tar-riżorsi u tal-għarfien espert.

- **Proporzjonalità**

Reviżjoni tal-governanza tad-WOAH biex jiġi żgurat li tkun adattata għall-iskop tagħha u kapaċi tappoġġa organizzazzjoni effiċjenti, effettiva u sostenibbli fil-futur hija prijorità għall-UE u hija b'mod ċar fl-interess tal-Unjoni.

Deċiżjoni tal-Kunsill hija meħtieġa biex tawtorizza l-ftuħ ta' negozjati mill-Istati Membri, li jaġixxu fl-interess tal-Unjoni, dwar reviżjoni tat-Testi Bażiċi tad-WOAH u biex jiġu pprovduti direttivi tan-negozjati.

Ir-rakkomandazzjoni proposta ma tmurx lil hinn minn dak li huwa meħtieġ biex jintlaħqu l-oġġettivi mixtieqa, f'konformità mal-Artikolu 5(4) tat-Trattat dwar l-Unjoni Ewropea.

- **Għażla tal-istrument**

L-għażla tal-istrument hija stipulata fl-Artikolu 218(3) u fl-Artikolu 218(4) tat-TFUE.

3. RIŻULTATI TAL-EVALWAZZJONIJIET EX POST, TAL-KONSULTAZZJONIJIET MAL-PARTIJIET IKKONĊERNATI U TAL-VALUTAZZJONIJIET TAL-IMPATT

- **Evalwazzjonijiet ex post/kontrolli tal-idoneità tal-leġiżlazzjoni eżistenti**

Mhux applikabbli.

- **Konsultazzjonijiet mal-partijiet ikkonċernati**

Mhux applikabbli.

- **Ġbir u użu tal-għarfien espert**

Mhux applikabbli.

- **Valutazzjoni tal-impatt**

Mhux applikabbli.

- **Idoneità regolatorja u simplifikazzjoni**

Mhux applikabbli.

- **Drittijiet fundamentali**

Mhux applikabbli.

4. IMPLIKAZZJONIJIET BAĠITARJI

L-implikazzjonijiet baġitarji għall-membri tad-WOAH se jiddependu fuq il-livell ta' ambizzjoni tal-eżitu tan-negozjati dwar l-emendar tat-Testi Bażiċi tad-WOAH, pereżempju f'termini tal-ambitu tal-mandat tal-organizzazzjoni u b'hekk tal-attivitàjiet futuri tagħha. Madankollu, dan ma jistax jiġi kkwantifikat f'dan l-istadju.

L-implikazzjonijiet fuq il-baġit tal-Unjoni se jiddependu wkoll fuq jekk l-UE hijiex se ssir parti tad-WOAH bħala eżitu tan-negozjati dwar reviżjoni tat-Testi Bażiċi tad-WOAH, u taht liema kundizzjonijiet. Madankollu, il-ksib min-negozjaturi tal-Unjoni ta' emenda tat-Testi Bażiċi tad-WOAH li tippermetti s-shubija ta' Organizzazzjonijiet Reġjonali għall-Integrazzjoni Ekonomika mhijiex prevedibbli attwalment.

5. ELEMENTI OHRA

- **Pjanijiet ta' implimentazzjoni u arrangamenti għall-monitoraġġ, l-evalwazzjoni u r-rapportar**

L-implimentazzjoni ta' din ir-rakkomandazzjoni se ssegwi l-programm ta' hidma tal-GRC tad-WOAH, li se jinkludi pjan direzzjonali għan-negozjati. Attwalment dak il-programm ta' hidma qed jiġi ffinalizzat bħala parti mill-hidma preparatorja li għaddejja u se jiġi pprezentat lill-Assemblea Dinjija tad-Delegati tad-WOAH f'Mejju 2025 għall-kunsiderazzjoni u għall-adozzjoni tiegħu. Huwa mistenni li n-negozjati f'it wara.

- **Dokumenti ta' spjegazzjoni (għad-direttivi)**

Mhux applikabbli.

- **Spjegazzjoni fid-dettall tad-dispożizzjonijiet speċifiċi tal-proposta**

Il-Kummissjoni tirrakkomanda li:

- Il-Kunsill jawtorizza lill-Istati Membri li huma Membri tal-GRC li jirrappreżentaw ir-Reġjun tal-Ewropa tad-WOAH biex jifhem u jmexxu negozjati għar-reviżjoni tal-Ftehim Internazzjonali u l-Istatuti Organiċi, ir-Regoli Organiċi, ir-Regoli Finanzjarji u r-Regoli Ġenerali u testi ohra tal-Organizzazzjoni Dinjija għas-Sahha tal-Annimali, kollettivament imsejha t-Testi Bażiċi tad-WOAH;
- Ir-rappreżentanti ta' daww l-Istati Membri li huma Membri tal-GRC jiġu nnominati bħala negozjatur tal-Unjoni, li jaġixxi fl-interess tal-Unjoni;
- L-Istati Membri li huma Membri tal-GRC li jirrappreżentaw ir-Reġjun tal-Ewropa tad-WOAH imexxu n-negozjati b'konsultazzjoni mal-kumitat speċjali jekk jiġu ddeżinjati mill-Kunsill f'konformità mal-Artikolu 218(4) tat-TFUE;
- Il-Kunsill japprova d-direttivi tan-negozjati annessi ma' din ir-rakkomandazzjoni.

- **L-għażla tan-negozjatur**

L-Unjoni mhijiex parti tad-WOAH, iżda l-Istati Membri kollha tagħha huma Partijiet. Minhabba li l-Membri biss ġew mistiedna mid-WOAH biex jingħaqdu mal-GRC, il-korp li fih se jsiru n-negozjati, ir-rappreżentanti ta' daww l-Istati Membri li huma Membri tal-GRC li jirrappreżentaw ir-Reġjun tal-Ewropa tad-WOAH jenhtieg li jiġu ddeżinjati bħala negozjatur tal-Unjoni, li jaġixxi fl-interess tal-Unjoni.

DEĊIŻJONI TAL-KUNSILL

li tawtorizza l-ftuh ta' negozjati, fl-interess tal-Unjoni Ewropea, dwar reviżjoni tal-Ftehim Internazzjonali u l-Istatuti Organiċi, ir-Regoli Organiċi, ir-Regoli Finanzjarji u r-Regoli Ġenerali u testi oħra tal-Organizzazzjoni Dinjija għas-Saħħa tal-Annimali

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 43(2) u l-Artikolu 168(4)(b), flimkien mal-Artikolu 218(3) u (4) tiegħu,

Wara li kkunsidra r-rakkomandazzjoni tal-Kummissjoni Ewropea,

Billi:

- (1) L-Organizzazzjoni Dinjija għas-Saħħa tal-Annimali (WOAH) hija organizzazzjoni intergovernattiva li giet stabbilita fl-1924 bħala l-Office International des Epizooties. It-testi legali tiegħu jinkludu l-Ftehim Internazzjonali għall-ħolqien ta' Office International des Epizooties u l-Istatuti Organiċi tal-Office International des Epizooties (1924), ir-Regoli Organiċi tal-Office International des Epizooties (1973), ir-Regoli Finanzjarji (1987) u r-Regoli Ġenerali tal-Organizzazzjoni Dinjija għas-Saħħa tal-Annimali (OIE) u testi oħra (2011), kollettivament imsejha t-Testi Bażiċi tad-WOAH⁵. L-istandards tad-WOAH dwar is-saħħa tal-annimali u ż-żoonożi huma rikonoxxuti bħala regoli sanitarji internazzjonali ta' referenza skont il-Ftehim Sanitarju u Fitosanitarju tal-Organizzazzjoni Dinjija tal-Kummerċ. Mill-2025, 183 Membru huma parti tal-organizzazzjoni, inkluż l-Istati Membri kollha tal-UE. Il-Kummissjoni Ewropea għandha status ta' osservatur.
- (2) Fl-2023, wara għeluq iċ-ċentenarju tagħha, id-WOAH ikkummissjonat rieżami estern u indipendenti tal-governanza tagħha biex tiżgura li tkun adattata għall-iskop tagħha u kapaċi tappoġġa organizzazzjoni effiċjenti, effettiva u sostenibbli fil-futur. Ir-*"Report on the Analysis and evaluation of the institutional, technical, and financial governance of the World Organisation for Animal Health"*⁶ (Rapport dwar l-Analiżi u l-evalwazzjoni tal-governanza istituzzjonali, teknika u finanzjarja tal-Organizzazzjoni Dinjija għas-Saħħa tal-Annimali) gie ppreżentat fl-Assemblea Dinjija tad-Delegati tad-WOAH f'Mejju 2024 u gie diskuss f'forum matul dak l-avveniment intitolat *"Is WOAH ready for the future?"*⁷ (Id-WOAH hija lesta għall-futur?).
- (3) Fit-30 ta' Mejju 2024, l-Assemblea Dinjija tad-Delegati adottat ir-Risoluzzjoni Nru 12 *"Revision of the WOAH Basic Texts"*⁸ (Reviżjoni tat-Testi Bażiċi tad-WOAH) li permezz tagħha l-Assemblea Dinjija ddeċidiet li d-Direttur Ġenerali jistabbilixxi grupp iddedikat dwar il-governanza, inkluż is-Shubija tad-WOAH b'rappreżentanti minn kull reġjun, biex iwettaq iktar hidma biex jirrevedi t-Testi Bażiċi tad-WOAH.
- (4) F'Diċembru 2024 gie stabbilit Kumitat ta' Rieżami tal-Governanza (GRC) u skont it-Termini ta' Referenza tiegħu jikkonsisti minn 16-il Membru mir-Reġjuni kollha tad-

⁵ <https://www.woah.org/en/who-we-are/structure/framework/>

⁶ <https://www.woah.org/app/uploads/2024/03/91gs-2024-wd-adm-13-basic-texts-en-1.pdf>

⁷ <https://www.woah.org/app/uploads/2024/07/91gs-2024-final-report-en-1.pdf>

⁸ <https://www.woah.org/app/uploads/2024/03/91gs-2024-res-12-adm-basic-texts-en.pdf>

WOAH. Tlieta mill-Membri attwali tal-GRC huma Stati Membri tal-UE: l-Awstrija u l-Irlanda huma fost dawk il-Membri li jirrappreżentaw ir-Regjun tal-Ewropa tad-WOAH, u Ċipru huwa fost dawk il-Membri li jirrappreżentaw ir-Regjun tal-Lvant Nofsani tad-WOAH. Fost il-Konsulenti ta' dawk il-Membri hemm esperti mill-Istati Membri u l-Kummissjoni. L-ewwel laqgħa tal-GRC seħħet f'Jannar 2025.

- (5) Il-GRC hejja programm ta' hidma olistiku ta' attivitajiet pluriennali u rakkomandazzjonijiet inizjali biex jappoġġa r-reviżjonijiet tat-Testi Bażiċi tad-WOAH, li wara l-validazzjoni mill-Kunsill tad-WOAH ġew ippreżentati lill-Assemblea Dinjija tad-Delegati⁹, li adottat ir-Riżoluzzjoni Nru 5 “*Work Programme of the WOAH Governance Review Committee and Initial Adjustments to Support Revisions to the WOAH Basic Texts*” (Programm ta' Hidma tal-Kumitat ta' Rieżami tal-Governanza tad-WOAH u Aġġustamenti Inizjali b'Appoġġ għar-Revizjonijiet tat-Testi Bażiċi tad-WOAH) fid-29 ta' Mejju 2025¹⁰ b'appoġġ mill-Unjoni¹¹. Skont il-programm ta' hidma tagħha, il-GRC beda l-ewwel fażi sostantiva tal-hidma tiegħu (fażi ta' valutazzjoni) fl-aħħar ta' Mejju 2025.
- (6) L-Unjoni adottat miżuri armonizzati u stabbiliet organizzazzjoni komuni ta' swieq agrikoli għal ċerti prodotti skont l-Artikolu 43(2) tat-TFUE. Dan jinvolvi ż-żamma tal-annimali fil-produzzjoni agrikola. Is-saħħa tal-annimali hija element intrinsiku ta' dik il-leġislazzjoni tal-Unjoni. Għas-saħħa tal-annimali, ir-Regolament (UE) 2016/429 dwar il-mard trażmissibbli tal-annimali jipprevedi rekwiżiti tas-saħħa tal-annimali għall-movimenti tal-annimali u tal-prodotti tagħhom bejn l-Istati Membri fl-Unjoni u d-dhul tagħhom fl-Unjoni. B'mod importanti, f'konformità mal-Artikolu 168(4)(b) tat-TFUE, l-UE tista' tistabbilixxi miżuri fil-qasam veterinarju li jkollhom bħala l-oġġettiv dirett tagħhom il-protezzjoni tas-saħħa pubblika fl-Unjoni biex jindirizzaw it-tħassib komuni dwar is-sikurezza fl-UE. Il-leġislazzjoni tal-UE li tirregola s-saħħa tal-annimali u ż-żoonożi, fost l-oħrajn tkopri miżuri għal mard trażmissibbli tal-annimali li jaffettwa l-annimali u l-bnedmin, li jkopru aspetti tal-protezzjoni tas-saħħa pubblika. Bħala konklużjoni, l-oqsma ta' hawn fuq b'komponenti involuti tas-saħħa tal-annimali u tal-bniedem u leġislazzjoni tal-UE armonizzata bis-sħiħ fl-oqsma msemmija hawn fuq jagħmlu parti mill-kompetenza tal-UE u mhux tal-Istati Membri.
- (7) Fid-dawl ta' dan ta' hawn fuq, u bis-saħħa tar-Regolament (UE) 2016/429 u tad-Direttiva 2003/99/KE, l-Unjoni stabbiliet regoli armonizzati li jirregolaw is-saħħa tal-annimali u ż-żoonożi. Din il-leġislazzjoni tinkludi regoli dwar l-elenkar tal-mard tal-annimali għall-intervent tal-UE, miżuri għall-prevenzjoni tal-mard, il-kontroll u l-qerda tal-mard, il-movimenti tal-annimali u tal-prodotti tagħhom bejn l-Istati Membri fl-Unjoni u d-dhul tagħhom fl-UE, kif ukol il-monitoraġġ taż-żoonożi.
- (8) Huwa fl-interess tal-Unjoni li jkollha rwol effettiv fil-hidma tad-WOAH. Dan se jippromwovi l-konsistenza fl-approċċ tal-Unjoni għall-politiki li jaqgħu taħt il-mandat tad-WOAH, u se jsaħħah l-impenn tagħha għall-iżvilupp fit-tul tas-saħħa globali tal-annimali u tal-kontroll taż-żoonożi, il-benesseri tal-annimali, is-sikurezza tal-ikel fil-produzzjoni tal-annimali, il-kummerċ internazzjonali sikur tal-annimali u tal-prodotti tal-annimali, u s-sigurtà tal-ikel.
- (9) Attwalment, it-Testi Bażiċi tad-WOAH ma jippermettux il-partecipazzjoni tal-Organizzazzjonijiet Reġjonali għall-Integrazzjoni Ekonomika (REIOs, Regional

⁹ <https://www.woah.org/app/uploads/2025/03/92gs-adm-06-en-report-of-the-woah-governance-review-committee.pdf>

¹⁰ <https://www.woah.org/app/uploads/2025/06/2025-92gs-resolutions-final-en.pdf>

¹¹ <https://data.consilium.europa.eu/doc/document/ST-9171-2025-INIT/mt/pdf>

Economic Integration Organisations), bhall-Unjoni, bhala Parti Kontraenti tal-Ftehim Internazzjonali tad-WOAH. Għalhekk jixraq li r-rappreżentanti tal-Istati Membri li huma Membri tal-GRC jigu awtorizzati jinnegozjaw, fl-interess tal-Unjoni, emenda tat-Testi Bażiċi tad-WOAH bil-hsieb li l-Unjoni ssir parti kontraenti shiha tad-WOAH, apparti l-Istati Membri tagħha.

- (10) L-Istati Membri u l-Kummissjoni jenhtieg li jikkooperaw mill-qrib matul il-proċess tan-negozjati,

ADOTTA DIN ID-DEĊIŻJONI:

Artikolu 1

1. Ir-rappreżentanti tal-Istati Membri tal-UE li huma Membri tal-Kumitat ta' Rieżami tal-Organizzazzjoni Dinjija għall-Governanza tas-Saħħa tal-Annimali li jirrappreżentaw ir-Regjun tal-Ewropa tad-WOAH ("ir-rappreżentanti") huma b'dan awtorizzati jinnegozjaw, fl-interess tal-Unjoni, reviżjoni tal-Ftehim Internazzjonali u l-Istatuti Organici, ir-Regoli Organici, ir-Regoli Finanzjarji u r-Regoli Ġenerali u testi oħra tal-Organizzazzjoni Dinjija għas-Saħħa tal-Annimali (kollettivament imsejha Testi Bażiċi tal-WOAH), fil-Kumitat ta' Rieżami tal-Governanza.
2. Bhala parti min-negozjati fil-Kumitat ta' Rieżami tal-Governanza, ir-rappreżentanti għandhom jipproponu emenda tat-Testi Bażiċi tad-WOAH sabiex jippermettu l-partecipazzjoni tal-Organizzazzjonijiet Reġjonali għall-Integrazzjoni Ekonomika fid-WOAH, kif ukoll jiehdu l-passi meħtieġa biex jippromwovu l-adozzjoni tagħha.

Artikolu 2

Id-direttivi tan-negozjati huma stabbiliti fl-Anness.

Artikolu 3

In-negozjati għandhom jitmexxew b'konsultazzjoni mal-Grupp ta' Hidma dwar l-Annimali u Kwistjonijiet Veterinarji (Uffiċjali Kapijiet Veterinarji), li b'dan huwa ddeżinjat bhala l-kumitat speċjali skont it-tifsira tal-Artikolu 218(4) tat-Trattat dwar il-Funzjonament tal-Unjoni Ewropea.

Artikolu 4

Din id-Deċiżjoni hija indirizzata lill-Istati Membri.

Magħmul fi Brussell,

*Għall-Kunsill
Il-President*